

2) City Train GmbH hija kkundannata għall-ispejjeż.

(¹) ĠU C 111, 29.3.2016.

Sentenza tal-Qorti Ġenerali tal-21 ta' Ġunju 2017 – M/S. Indeutsch International vs EUIPO – Crafts Americana Group (Rappreżentazzjoni ta' disinn forma ta' żigużajg bejn linji paralleli)

(Kawża T-20/16) (¹)

[“Trade mark tal-Unjoni Ewropea — Proċedimenti għal dikjarazzjoni ta' invalidità — Trade mark figurattiva tal-Unjoni Ewropea li tirrappreżenta disinn forma ta' żigużajg bejn żewġ linji paralleli — Karattru distintiv — Artikolu 7(1)(b) tar-Regolament (KE) Nru 207/2009 — Eżami tat-trade mark kif irreġistrata”]

(2017/C 256/23)

Lingwa tal-kawża: l-Ingliż

Partijiet

Rikorrenti: M/S. Indeutsch International (Noida, l-Indja) (rappreżentanti: inizjalment minn D. Stone, D. Meale, A. Dykes, solicitors, u S. Malynicz, QC, sussegwentement minn D. Stone u S. Malynicz u finalment minn D. Stone, S. Malynicz u M. Siddiqui, solicitor)

Konvenut: L-Uffiċċju tal-Proprietà Intellettuali tal-Unjoni Ewropea (rappreżentant: D. Gája, aġent)

Parti oħra fil-proċedimenti quddiem il-Bord tal-Appell tal-EUIPO, intervenjenti quddiem il-Qorti Ġenerali: Crafts Americana Group, Inc. (Vancouver, Washington, l-Istati Uniti) (rappreżentanti: J. Fish u V. Leitch, solicitors, u A. Bryson, barrister)

Suġġett

Rikors kontra d-deċiżjoni tal-Ewwel Bord tal-Appell tal-EUIPO tal-5 ta' Novembru 2015 (każ R 1814/2014-1), dwar proċedimenti għal dikjarazzjoni ta' invalidità bejn Crafts Americana Group u M/S. Indeutsch International.

Dispożittiv

- 1) Id-deċiżjoni tal-Ewwel Bord tal-Appell tal-Uffiċċju tal-Proprietà Intellettuali tal-Unjoni Ewropea (EUIPO), tal-5 ta' Novembru 2015 (Każ R 1814/2014 1), hija annullata.
- 2) L-EUIPO huwa kkundannat għall-ispejjeż ta' M/S. Indeutsch International.
- 3) Crafts Americana Group, Inc. għandha tbatl l-ispejjeż tagħha.

(¹) ĠU C 106, 21.3.2016

Sentenza tal-Qorti Ġenerali tas-27 ta' Ġunju 2017 – Clarke et vs EUIPO

(Kawża T-89/16 P) (¹)

[“Appell — Servizz pubbliku — Membri tal-persunal temporanju — Kuntratt għal żmien determinat li fih klawżola ta' xoljiment li ttejjem il-kuntratt fil-każ li l-membri tal-persunal ma jkunx inkluż fil-lista ta' riżerva tal-kompetizzjoni sussegwenti — Implementazzjoni tal-klawżola ta' xoljiment — Klassifikazzjoni mill-ġdid ta' kuntratt għal żmien determinat f'kuntratt għal żmien indeterminat — Dmir ta' premura — Aspettattivi legittimi”]

(2017/C 256/24)

Lingwa tal-kawża: il-Ġermaniż

Partijiet

Appellanti: Nicole Clarke (Alicante, Spanja), Sigrid Dickmanns, (Gran Alacant, Spanja) u Elisavet Papatthanasiou (Alicante) (rappreżentant: H. Tettenborn, avukat)

Appellat: L-Uffiċċju tal-Proprietà Intellettuali tal-Unjoni Ewropea (rappreżentanti: A. Lukošič, aġent, assistita minn B. Wägenbaur, avukat)

Suġġett

Appell mis-sentenza tat-Tribunal għas-Servizz Pubbliku tal-Unjoni Ewropea (It-Tielet Awla) tal-15 ta' Diċembru 2015, *Clarke et vs UASI* (F-101/14 sa F-103/14, EU:F:2015:151), u intiż għall-annullament ta' din is-sentenza.

Dispożittiv

- 1) L-appell huwa miċhud.
- 2) *Nicole Clarke, Sigrid Dickmanns u Elisavet Papatjanasiou* għandhom ibatu l-ispejjeż tagħhom kif ukoll dawk imġarrba mill-Uffiċċju tal-Proprietà Intellettuali tal-Unjoni Ewropea (EUIPO) fl-kuntest ta' din l-istanza.

⁽¹⁾ ĠU C 145, 25.4.2016.

Sentenza tal-Qorti Ġenerali tas-27 ta' Ġunju 2017 – NC vs Il-Kummissjoni

(Kawża T-151/16) ⁽¹⁾

“Sussidji — Investigazzjoni tal-OLAF — Konstatazzjoni ta' irregolaritajiet — Deċiżjoni tal-Kummissjoni li tipprovdli sanzjoni amministrattiva — Esklużjoni minn proċeduri għall-ghoti ta' kuntratti pubbliċi u mill-ghoti ta' sussidji ffinanzjati mill-baġit ġenerali tal-Unjoni għal perijodu ta' 18-il xahar — Inkluzjoni fid-database tas-sistema ta' identifikazzjoni bikrija u ta' esklużjoni — Applikazzjoni *ratione temporis* tad-diversi verżjonijiet tar-Regolament Finanzjarju — Forom proċedurali sostanzjali — Applikazzjoni retroattiva tal-liġi kriminali inqas severa”

(2017/C 256/25)

Lingwa tal-kawża: l-Ingliż

Partijiet

Rikorrent: NC (rappreżentant: inizjalment J. Killick, G. Forwood, barristers, C. Van Haute u A. Bernard, avukati, sussegwentement J. Killick, G. Forwood, C. Van Haute u J. Jeram, solicitor)

Konvenuta: Il-Kummissjoni Ewropea (rappreżentanti: inizjalment F. Dintilhac u M. Clausen, sussegwentement F. Dintilhac u R. Lyal, aġenti)

Suġġett

Talba bbażata fuq l-Artikolu 263 TFUE u intiża għall-annullament tad-deċiżjoni tal-Kummissjoni, tat-28 ta' Jannar 2016, li tipprovdli sanzjoni amministrattiva ta' esklużjoni tar-rikorrenti mill-proċeduri għall-ghoti ta' kuntratti u mis-sussidji ffinanzjati mill-baġit ġenerali tal-Unjoni Ewropea għal perijodu ta' 18-il xahar u li konsegwentement tinkludiha fid-database tas-sistema ta' identifikazzjoni bikrija u ta' esklużjoni prevista fl-Artikolu 108(1) tar-Regolament (UE, Euratom) Nru 966/2012 tal-Parlament Ewropew u tal-Kunsill, tal-25 ta' Ottubru 2012, dwar ir-regoli finanzjarji applikabbli għall-baġit ġenerali tal-Unjoni u li jhassar ir-Regolament tal-Kunsill (KE, Euratom) Nru 1605/2002 (ĠU 2012, L 298, p. 1).

Dispożittiv

- 1) *Id-Deċiżjoni tal-Kummissjoni, tat-28 ta' Jannar 2016, li tipprovdli sanzjoni amministrattiva ta' esklużjoni ta' NC mill-proċeduri għall-ghoti ta' kuntratti u mis-sussidji ffinanzjati mill-baġit ġenerali tal-Unjoni Ewropea għal perijodu ta' 18-il xahar u li konsegwentement tinkludiha fid-database tas-sistema ta' identifikazzjoni bikrija u ta' esklużjoni prevista fl-Artikolu 108(1) tar-Regolament (UE, Euratom) Nru 966/2012 tal-Parlament Ewropew u tal-Kunsill, tal-25 ta' Ottubru 2012, dwar ir-regoli finanzjarji applikabbli għall-baġit ġenerali tal-Unjoni u li jhassar ir-Regolament tal-Kunsill (KE, Euratom) Nru 1605/2002 hija annullata.*